

सीमेंट रोड का सैंपल फेल हुआ, ठेकेदार पर कार्रवाई के बजाय फाइल दबा गए अफसर

विद्याधर नगर क्षेत्र स्थित रोड नंबर-15 पर सीमेंटेड सड़क निर्माण में धांधली



सीकर रोड पर विद्याधर नगर क्षेत्र स्थित रोड नंबर-15 पर नाला निर्माण नहीं होने के कारण सीवरेज का गंदा पानी सड़क पर बहता है।

-कार्यालय संवाददाता-
जयपुर। सीकर रोड पर विद्याधर नगर क्षेत्र स्थित रोड नंबर-15 पर जेडीए के इंजीनियर्स ने पिछले दिनों 400 मीटर सीमेंटेड रोड बनवाई, ठेकेदार ने तय गुणवत्ता से कम मैटेरियल उपयोग में लिया, इस कारण सड़क का सैंपल भी फेल हो गया। इसके बावजूद जेडीए के इंजीनियर्स ने ठेकेदार पर कार्रवाई के बजाय फाइल को दबाकर चुप्पी साध ली।
मजेदार बात यह है कि जेडीए प्रशासन ने करीब 1.09 करोड़ रुपये की लागत से यहां सड़क व नाला निर्माण का टेंडर लगाया था, लेकिन मैसर्स वेदप्रकाश कांटेक्टर ने मनमर्जी से ही नाला निर्माण का काम रोक दिया। जबकि इस संबंध में पार्षद संतोष शर्मा ने बाकायदा जेडीए प्रशासन को कई बार पत्र लिखकर मौके पर नाला निर्माण करवाने और सड़क की गुणवत्ता को लेकर पत्र लिखे थे।
सूत्रों की मानें तो जेडीए प्रशासन ने सीकर रोड पर वार्ड-5 में रोड नंबर 15 पर सीमेंटेड रोड और नाला निर्माण के लिए 1.09 करोड़ टेंडर लगाया था। इस सड़क पर आए दिन पानी भरता था, जिससे डामर की सड़क हर बार टूट जाती थी। सड़क व नाला निर्माण का यह कार्य मैसर्स वेदप्रकाश कांटेक्टर ने लागत से 15 फीसदी कम रेट पर टेंडर ले

लिया। ताकि अन्य ठेकेदार इस काम को नहीं ले जाए ठेकेदार ने करीब 400 मीटर की सीमेंटेड सड़क का निर्माण कार्य तो पूरा कर दिया, लेकिन उसमें भी तय गुणवत्ता का मैटेरियल उपयोग में नहीं लिया, इसके चलते जेडीए की क्वालिटी कंट्रोल टीम ने जब सड़क के सैंपल लिए तो वह फेल हो गए। इसके बाद जोन-2 के कनिष्ठ व सहायक अभियंता ने दुबारा सड़क के सैंपल लिए, लेकिन उनकी रिपोर्ट भी कुछ ठीक नहीं निकली, इस कारण अफसरों ने गुप्तचुप फाइल दबा दी। उधर मैसर्स वेदप्रकाश कांटेक्टर ने अपनी मर्जी से ही नाला निर्माण का काम रोक दिया, अब जेडीए के इंजीनियर्स से सांठगांठ कर यहां नाला निर्माण के बजाय सीमेंटेड ब्लॉक्स लगाने की सिफारिश करवाई जा रही है। उधर जेडीए के अधिकारी कह रहे हैं कि मौके पर कुछ लोग सीमेंट ब्लॉक्स लगवाना चाहते हैं, जबकि ऐसा सिर्फ ठेकेदार को फायदा पहुंचाने के लिए कहा जा रहा है। वैसे भी जेडीए ने जो काम टेंडर में शामिल किया था, उसे पूरा करवाना ठेकेदार की प्राथमिकता होती है।
वहीं दूसरी ओर क्षेत्र में नाला निर्माण नहीं होने से लोग परेशानी झेल रहे हैं। यहां घरों व सीवरेज लाइनों का गंदा पानी सड़क पर बह रहा है। यह समस्या बारिश के इन दिनों में ज्यादा बढ़ गई है। स्थानीय लोगों की शिकायत पर कांग्रेस पार्षद संतोष शर्मा ने कई बार जेडीए के चीफ इंजीनियर को पत्र लिख कर मौके पर नाला निर्माण करवाने की मांग उठाई है, इसके बावजूद अधिकारी, ठेकेदार पर मेहरबानी दिखाने में जुटे हैं।
उधर इस प्रकरण में जेडीए जोन-2 के एक्सईएन महेश गोयल का कहना है कि नाला निर्माण से पहले ही स्थानीय जनता में दो गुट बन गए। एक गुट नाला बनाने की बजाय पाइप लाइन डालने की कह रहा है। अब नए सिरे से टेंडर कर पाइप डालेंगे। पहले तो यहां सड़क ही नहीं थी। बरसात में हर बार पानी भरा रहता था। अब सड़क बना दी है, कहीं कोई टूट-फूट होगी तो ठेकेदार ठीक करेगा।

सार-समाचार



रविकाश फाइनेंस की जोबनेर शाखा शुरू
जयपुर, (का.सं.)। वित्तीय क्षेत्र की अग्रणी कंपनी रविकाश फाइनेंसियल सर्विसेज प्राइवेट लिमिटेड का विस्तार करते हुए सोमवार को जोबनेर में नवीन शाखा का शुभारम्भ किया गया। रविकाश के डायरेक्टर विकास ओझा ने बताया कि नवीन शाखा का शुभारम्भ एक समारोह में कलस्टर हेड रिचा पवार ने किया। इस अवसर पर सोमेश्वर सिंह कलस्टर हेड और विकास कुमार शर्मा लोकेशन हेड भी उपस्थित थे।

पंजाब नेशनल बैंक की प्रतियोगिता संपन्न



जयपुर, (का.सं.)। पंजाब नेशनल बैंक अंचल कार्यालय जयपुर की ओर से जयपुर स्थित सभी कार्यालयों के लिए लोकोक्ति एवं मुहावरे प्रतियोगिता का आयोजन किया गया, जिसमें लगभग 22 सदस्यों ने सहभागिता की। लोकोक्ति एवं मुहावरे प्रतियोगिता का आयोजन हिंदी माह के उपलक्ष्य में किया गया। प्रबंधक राजभाषा ममता मीणा एवं उप प्रबंधक राजभाषा आशीष मीणा ने बताया है कि इन प्रतियोगिताओं के आयोजन का उद्देश्य सभी स्टाफ सदस्यों में हिंदी भाषा के प्रति रुचि उत्पन्न करना है। अतः 14 सितंबर से चालू हिंदी माह 13 अक्टूबर तक माना जा रहा है। इसी क्रम में आज इस प्रतियोगिता का आयोजन किया गया, जिसमें सभी प्रतिभागियों ने उत्साहपूर्ण सहभागिता की।

दो वाहन चोर पुलिस के हथ्ये चढ़े

जयपुर (का.सं.)। रामनगरिया थाना पुलिस ने बाइक चोरी की वारदात का खुलासा कर दो शातिर वाहन चोरों को गिरफ्तार किया है। इनके कब्जे से चोरी की बाइक बरामद की है। दोनों ही आरोपी वाहन चोरी को बरत कर के आदतन अपराधी हैं। दोनों के खिलाफ जयपुर शहर व अन्य जिलों में पूर्व से वाहन चोरी के दर्जनों मुकदमों दर्ज हैं। डीसीपी पूर्व ज्ञानचन्द यादव ने बताया कि गिरफ्तार आरोपी लोकेन्द्र उर्फ लोकेश उर्फ लुका पुत्र खेमसिंह उर्फ रेख सिंह 26 निवासी गाजीपुर बालघाट करौली और देशराज उर्फ लेखराज उर्फ दशरथ उर्फ काल्या पुत्र शिवचरण मीना 25 निवासी पहाड़ी बालघाट जिला करौली है। पुलिस ने बताया कि 23 अगस्त को गजराज जाटव निवासी भिषड मध्यप्रदेश हाल बंशीपुरी जयपुरपुरा ने रिपोर्ट दर्ज करवाई थी कि अक्षय पात्र स्थित होटल सोफ्ट मेटल में रात बारह बजे खाना लेकर आया था और वहां दो युवक लगे। सुबह बाइक नहीं मिली। होटल के कैमरे चैक करवाए तो दो युवक लगे। तोड़कर बाइक चोरी करते हुए दिखाई दे रहे थे। दोनों बदमाशों के खिलाफ वाहन चोरी के दर्जनों मुकदमों दर्ज हैं। पुलिस आरोपियों से पूछताछ करने में जुटी है, ताकि अन्य वारदातों का खुलासा हो।

अस्पताल से बाइक चुराने वाला दबोचा

जयपुर (का.सं.)। एसएमएस अस्पताल परिसर से बाइक चोरी करने वाले वाहन चोर को एसएमएस थाना पुलिस ने गिरफ्तार किया है। पुलिस ने कब्जे से चोरी की चार बाइक बरामद की है। मुल्जिम के खिलाफ जयपुर शहर में करीब एक दर्जन मुकदमों दर्ज हैं। डीसीपी पूर्व ज्ञानचन्द यादव ने बताया कि गिरफ्तार आरोपी समीरउददीन पुत्र श्री गुलाम हुसैन 34 निवासी अमृतपुरी आगार रोड चाटगट आदर्शनगर है। एसएमएस अस्पताल परिसर से लगातार हो रही चोरी पर लगातार लगाने के लिए पुलिस टीम बनाई गयी थी। आरोपी से एसएमएस अस्पताल परिसर से चोरी की गई बाइक समेत चार बाइक बरामद हुई हैं। आरोपी वाहन चोरी करने का आदतन अपराधी है। जिससे वाहन चोरी की ओर भी वारदात खुलने की सम्भावना है।

भौरी देवी मार्ग का लोकार्पण

जयपुर (का.सं.)। अजमेर रोड स्थित कनक विहार से चोराडिया सिटी लिंक रोड अब भौरी देवी मार्ग के नाम से जाने जायेगा। जयपुर नगर निगम की ओर से स्वीकृत इस मार्ग का जलदाय मंत्री महेश शर्मा, कृषि मंत्री लाल चंद कटारिया, विप्र फाउंडेशन के संस्थापक सुशील ओझा सहित अन्य विशिष्टजनों ने लोकार्पण किया। सामाजिक कार्यकर्ता प्यारलाल शर्मा की माताजी के नाम से किए गए मार्ग लोकार्पण अवसर पर स्व. भौरीदेवी के प्रति हनुमान सहाय, भाई गोपाल शर्मा, विप्र फाउंडेशन के जौन प्रदेशध्यक्ष राजेश कर्नल, युवा के मनोज पांडे, महिला प्रकोष्ठ से भारती शर्मा, सुनीता शर्मा, सतीश शर्मा, कांग्रेस नेता अशोक शर्मा, कांग्रेस ब्लॉक अध्यक्ष जितेंद्र कायथवाल, भाजपा के राजू खिंडवाड़, पार्षद मुकेश काका, शिव मोहन शर्मा, पल्लवी शर्मा, शोभा सोलंकी समेत कई लोग मौजूद थे।

उपराष्ट्रपति 27 को आएंगे प्रदेश दौरे पर

जयपुर (का.सं.)। उपराष्ट्रपति जगदीप धनखड़ 27 सितंबर को एकदिवसीय राजस्थान दौरे पर आएंगे। धनखड़ अपनी यात्रा के दौरान झुंझुनू, बाड़मेर, बीकानेर तथा जोधपुर में आयोजित होने वाले विभिन्न कार्यक्रमों में भाग लेंगे। उपराष्ट्रपति इस दौरान सबसे पहले वह झुंझुनू जिले में बिदर पिलानी संस्थान जाएंगे और वहां शिक्षकों एवं विद्यार्थियों से संवाद करेंगे। इसके बाद वह बीकानेर के लिए प्रस्थान करेंगे और वहां आईसीएआर के मूंगफली अनुसंधान संस्थान का उद्घाटन करेंगे तथा कृषि वैज्ञानिकों से संवाद करेंगे। इसके बाद उपराष्ट्रपति बाड़मेर जिले के लिए रवाना होंगे जहां वह गुड़ामालानी में आईसीएआर के श्री अन्न (बाजरा) अनुसंधान संस्थान की आधारशिला रखेंगे और कृषि वैज्ञानिकों एवं लोगों से विमर्श करेंगे। इस दौरान उपराष्ट्रपति का खेतारामजी की पोल स्थित ब्रह्माजी मंदिर में दर्शन एवं पूजा अर्चना का कार्यक्रम भी है। इसके बाद उपराष्ट्रपति जोधपुर पहुंचेंगे और वहां नेशनल लॉ यूनिवर्सिटी के शिक्षकों एवं विद्यार्थियों को संबोधित करेंगे।

रामदेव दशमी पर निकाली झांकी



जयपुर। श्री बाबा रामदेव सेवा समिति लुनियावास की ओर से रामदेव दशमी पर 15वीं बार आकर्षक झांकी निकाली गई। यह शोभायात्रा लुनियावास मंदिर से शुरू होकर बालनाथ आश्रम तक पहुंची। यह जानकारी समिति के सदस्य शिवचंद मोहन ने दी है।

प्रधानमंत्री ने कोई वादा पूरा नहीं किया : गोविंद डोटासरा

लक्ष्मी मंदिर तिराहे से ट्रैफिक डायवर्ट

जयपुर। पिछले 11 माह में प्रधानमंत्री नरेन्द्र मोदी द्वारा राजस्थान में 8 दौरें करने के बावजूद प्रदेश की जनता को ईआरसीपी को राष्ट्रीय परियोजना बनाने के वादे का पूरा होने का इंतजार कायम है। जयपुर दौरे से भी प्रधानमंत्री ने वादा पूर्ण करने की बजाए जुमलों का सहारा लिया।
प्रदेश कांग्रेस अध्यक्ष गोविंद सिंह डोटासरा ने प्रधानमंत्री नरेन्द्र मोदी की जयपुर में आयोजित रैली में दिये गये उद्बोधन पर कहा कि प्रधानमंत्री द्वारा ईआरसीपी को राष्ट्रीय परियोजना बनाने का वादा किया गया किन्तु पूर्ण नहीं हुआ, हर साल दो करोड़ रोजगार देने, किसानों की आय दोगुनी करने, मंहगाई कम करने के वादे भी पूर्ण नहीं हुये, इसलिये प्रधानमंत्री के वादे जुमलें होने की गारंटी बन गये हैं। उन्होंने कहा कि महिला आरक्षण बिल लाने के बावजूद महिलाओं को आरक्षण के लिये इंतजार करना पड़ेगा जो कि दर्शाता है कि भाजपा की केन्द्र

सरकार कोई जनकल्याणकारी योजना अथवा नीति लागू नहीं करना चाहती है। उन्होंने कहा कि केन्द्र की भाजपा सरकार ने सेना भर्ती में अग्निवीर योजना लागू कर युवाओं के हितों के साथ खिलवाड़ किया। किसानों को तीन काले कृषि कानून लागू कर डेढ़ साल तक सड़कों पर बैठकर आन्दोलन करने हेतु मजबूर किया तथा महिला आरक्षण तुरंत लागू ना कर महिलाओं के हितों पर कुठाराघात किया। उन्होंने कहा कि राजस्थान की कांग्रेस सरकार भ्रष्टाचारियों के विरुद्ध कार्यवाही करने एवं उन्हें सजा दिलवाने में देश में नम्बर वन है जबकि केन्द्रीय एजेंसियां भ्रष्टाचारियों के खिलाफ कार्यवाही करने की बजाए विपक्षी नेताओं के विरुद्ध उनकी आवाज दबाने हेतु कार्यवाही कर रही हैं। राजस्थान सरकार ने पेपर लीक के आरोपियों को सजा देने हेतु देश का सबसे कड़ा कानून बनाया है जबकि प्रधानमंत्री नरेन्द्र मोदी कानून बनाने की सिर्फ बात कर रहे हैं।

जयपुर (का.सं.)। टोंक रोड पर नेहरू उद्यान (लक्ष्मी मंदिर) अंडरपास का लोकार्पण होने के बाद अब लक्ष्मी मंदिर तिराहे पर बने कट (ट्रैफिक लाइट) को बंद कर दिया है और ट्रैफिक डायवर्ट किया है। इसका प्लान एक दिन पहले तैयार करके ट्रैफिक पुलिस को भिजवाया गया था। इस पर सोमवार को ट्रैफिक पुलिस और जेडीए ने अमल करते हुए लक्ष्मी मंदिर तिराहे को बंद करके यहां से ट्रैफिक डायवर्ट कर दिया।
जेडीए ने स्थान के मुताबिक लक्ष्मी मंदिर तिराहे को सिग्नल फ्री करने के बाद यहां बना 30 मीटर चौड़ाई का कट बंद कर दिया। मुख्य टोंक रोड पर यातायात व्यवस्था दोनों तरफ बिना रुके चलना शुरू हो गया है। वहीं, सहकार मार्ग से आने वाली गाड़ियां जिनको टोंक

फाटक पुलिया, गोपालपुरा, दुर्गापुरा जाना है, उनको सरकार मार्ग पर लालकोठी सब्जी मंडी पर बने अंडरपास से जाने के लिए डायवर्ट किया है।
इसी तरह गोपालपुरा, टोंक फाटक पुलिया से आना वाले ट्रैफिक को केन्द्रीय विद्यालय नंबर 1, बजाज नगर, गांधी नगर रेलवे स्टेशन गेट नं.2 या बरकत नगर फाटक जाना है। उन्हें गांधी नगर मोड़ तिराहे से यू-टर्न करके आना पड़ रहा है।
बताया जा रहा है कि रामबाग चौराहा, गांधी नगर मोड़ की तरफ से आने वाली गाड़ियां, जिनको सहकार मार्ग, लक्ष्मी मंदिर सिनेमा या जेपी फाटक अंडरपास जाना है। उनको टोंक चलना शुरू हो गया है। वहीं, सहकार मार्ग से आने वाली गाड़ियां जिनको टोंक

की तरफ) से बजाज नगर, केन्द्रीय विद्यालय, गांधी नगर रेलवे स्टेशन गेट नं.2 या जे.एल.एन. मार्ग की तरफ जाना है। उनको फाटक क्रॉस करने के बाद दाएं तरफ (टोंक पुलिया के नीचे) मुड़ने नहीं दिया जा रहा। इन लोगों को टोंक पुलिया सर्विस लेन से लक्ष्मी मंदिर तिराहे होते हुए गांधी नगर मोड़ से यू टर्न करके आना पड़ रहा है।
गोपालपुरा, दुर्गापुरा की तरफ से आने वाले वाहनों के लिए टोंक पुलिया उतरने के बाद पुलिया के पास बाएं तरफ बरकत नगर रेलवे लेवल क्रॉसिंग की तरफ मुड़ने पर रोके लगा दी है। अब वाहनों को गांधी नगर मोड़ से यूटर्न टर्न लेना पड़ रहा है। इसके अलावा टोंक फाटक पुलिया से पहले ही सर्विस लेन की तरफ जाना पड़ रहा।

“जयपुर देव फैस्टिवल” में हेमा मालिनी समेत कई फ़िल्मी हस्तियां शामिल होंगी

जयपुर, (का.सं.)। फिल्म अभिनेता देव आनंद के 100वें जन्मदिन के उपलक्ष्य में ‘द एवरग्रीन देव आनंद सोसायटी’, जयपुर द्वारा एक भव्य तीन दिवसीय समारोह जयपुर देव फेस्टिवल का आयोजन 24 से 26 सितंबर किया जा रहा है। द एवरग्रीन देव आनंद सोसायटी प्रेसिडेंट, रवि कामरा ने बताया कि समारोह के अंतर्गत आज सुबह 10 बजे जवाहर कला केन्द्र जयपुर में 10 से अधिक कॉलेजों के छात्र व छात्रायां देव साहब पर केन्द्रित म्यूजिकल प्रशोत्तरी में भाग लेंगे जिसका संचालन रिटायर्ड आई.ए.एस. महेश्वर सुदाना करेंगे और शाम 6 बजे राज मंदिर सिनेमा हाल में देव साहब के दीवानों के लिये फिल्म



जगत की जानी-मानी अभिनेता, हेमा मालिनी, लेखक और फिल्म क्रिटिक, पद्मश्री भावना सोमैया और प्रोड्यूसर अमित खन्ना शिरकत करेंगे। वहीं जयपुर के म्यूजिक आइकॉन पद्म भूषण, ग्रामी अवार्ड विजेता, पंडित

विश्वमोहन भट्ट द्वारा मोहन वीणा पर लाइव परफॉर्मन्स, विशेष आकर्षण का केंद्र होगा। कार्यक्रम का सीधा प्रसारण सिटी लाइव चैनल के माध्यम से भारत भर के देवदिवानों की लिए किया जा रहा है।

विदेश यात्रा के दौरान पूर्व मंत्री के परिजनों का लगेज छूटा

51.93 ग्राम स्मैक के साथ शातिर तस्कर गिरफ्तार

एतिहाद एयरवेज और श्रीराम फलेक्स टूर पर 3.21 लाख रुपए का हर्जाना

जयपुर (का.सं.)। जिला उपभोक्ता आयोग, जयपुर-3 ने विदेश यात्रा के दौरान पूर्व मंत्री व मौजूदा एमएलए कालीचरण सराफ के परिजनों का लगेज अबू धाबी में ही छूटने को सेवा दोष करार देते हुए एतिहाद एयरवेज व श्रीराम फलेक्स टूर पर 3.21 लाख रुपए का हर्जाना लगाया है। आयोग ने कहा कि विदेश में यात्रा के दौरान लगेज छूटने से परिवारीयों के उषके परिवारजनों को मानसिक, शारीरिक व आर्थिक परेशानी का सामना करना पडा और रुपए खर्च कर कपडे खरीदने पडे।
इतना ही नहीं परिवारी की बेटी ग्लूटिन बीमारी से ग्रसित थी और उसकी दवाई व खाने पीने का सामान भी उसी लगेज में था। ऐसे में लगेज नहीं मिलने पर परिवारी की बेटी की स्थिति भी गंभीर हो गई। यह विपश्चिण की सेवा में कमी है और इसके लिए क्षतिपूर्ति दिलवाई जानी जरूरी है। आयोग के अध्यक्ष देवेन्द्र मोहन माधुर व सदस्य सीमा शर्मा ने यह आदेश विवेक सराफ के परिवार

पर दिया परिवार में कहा गया कि परिवारी ने खुद व अपने परिवारजनों के लिए 26 मार्च 2019 को दिल्ली से वाया अबुधाबी, एम्सटरडम जाने के लिए एतिहाद एयरवेज सहित टूर कंपनी को 2,01,580 रुपए का भुगतान कर डिफ्ट बुक कराए थे। तय तरीख को परिवारी अपने परिजनों सहित गया। इस दौरान अबुधाबी से एम्सटरडम जाने के बाद उनका लगेज वहां पर नहीं मिला। स्विस पोर्ट पर संपर्क किया तो कहा कि उनका लगेज अबू धाबी में ही रह गया। एम्सटरडम पहुंचते ही परिवारी व उसकी पत्नी व बच्चों को अत्यधिक ठंड लगी। उसने एयरलाइंस में संपर्क किया तो कहा कि लगेज आने में देरी होगी। इसके चलते परिवारी को सभी के लिए कपडे खरीदने पडे और उनकी तबीयत भी खराब हो गई। लगेज छूटने के कारण परिवारी व उसके परिवार को शारीरिक, आर्थिक व मानसिक परेशानी झेलनी पडी और उसका पूरा टूर प्रोग्राम ही खराब हो गया। ऐसे में उन्हें हर्जाना दिलाया जाए।

जयपुर (का.सं.)। पुलिस कमिश्नरट के सीएसटी ने ऑपरेशन “क्लीन स्वीप” के तहत ड्रग्स माफियाओं के खिलाफ करणी विहार थाना इलाके में कार्रवाई कर स्मैक तस्कर शिवदत्त जांगिड को गिरफ्तार किया है।
आरोपी के कब्जे से 51.93 ग्राम स्मैक व बिक्री राशि 10100 रुपए बरामद की है। पुलिस कमिश्नर बीजू जॉर्ज जोसफ ने बताया कि गिरफ्तार आरोपी शिवदत्त जांगिड पुत्र बंशीलाल जांगिड 24 निवासी गांव मलिकपुर पंचवट जिला टोंक है।
गिरफ्तार आरोपी ने बताया कि वह जयपुर में किराए से रहता है। और मादक पदार्थ स्मैक की तस्कारी का काम करता है। वह रोहित वर्मा निवासी मुहाना से 2800 रुपए प्रतिग्राम के हिसाब से स्मैक खरीदकर लाता है। फिर स्मैक को इलेक्ट्रॉनिक कांटा से वजन करके छोटी-छोटी पुडियां में पैक कर 3000 रुपए प्रतिग्राम के हिसाब से नशा करने वाले पजबूद व युवा को बेचता है। आरोपी ने मादक पदार्थ को बेचने के लिए 4-5 लक्ष रुपए रखे हैं, जिनको 10-10 लक्ष स्मैक की छोटी-छोटी पुडियां बनाकर बेचने के लिए देता है। पुलिस आरोपी से पूछताछ कर रही है कि वह मादक पदार्थ कहाँ से खरीदकर लाता था।

मान्यता के बिना कोर्स कैसे संचालित कर रहा है मणिपाल विश्वविद्यालय : हाईकोर्ट

जयपुर (का.सं.)। राजस्थान हाईकोर्ट ने संयुक्त उच्च शिक्षा सचिव और मणिपाल विश्वविद्यालय को नोटिस जारी कर पूछा है कि विवि बिना मान्यता फैशन डिजाइन का कोर्स कैसे संचालित कर रहा है। जस्टिस इन्द्रजीत सिंह की एकलपीठ ने यह आदेश अजय सिंह की ओर से दायर याचिका पर प्रारंभिक सुनवाई करते हुए दिए।
याचिका में अधिवक्ता अंगद हक्सर ने अदालत को बताया कि याचिकाकर्ता ने मणिपाल विश्वविद्यालय से वर्ष 2019 में बैचलर ऑफ डिजाइन के तहत फैशन डिजाइन का कोर्स पूरा किया गया। याचिकाकर्ता को इस डिग्री के आधार पर दुबई में नौकरी का मौका मिला, लेकिन कंपनी ने उसकी डिग्री को सत्यापित करने को कहा। याचिकाकर्ता ने जब उच्च शिक्षा विभाग में डिग्री सत्यापन के लिए भेजी तो विभाग ने इस डिग्री की मान्यता से इनकार कर दिया। जिसके चलते उसे नौकरी नहीं मिली। याचिका में कहा गया

कि उच्च शिक्षा विभाग ने विवि को मई, 2022 में पत्र लिखकर डिग्री की वैधता को लेकर स्पष्टीकरण मांगा था जिसके जवाब में विवि ने बताया कि इस कोर्स को प्लानिंग एंड आर्किटेक्चर के तहत संचालित किया जा रहा है। जबकि पूर्व में विवि के प्रतिनिधि ने व्यक्तिगतः उपस्थिति होकर इस कोर्स को डिजाइन संकाय के अंतर्गत संचालित करने की जानकारी दी थी। इसके अलावा याचिकाकर्ता को भी फैकल्टी ऑफ डिजाइन के तहत बैचलर ऑफ डिजाइन की डिग्री जारी की गई। याचिका में कहा गया कि उसकी डिग्री मान्यता प्राप्त नहीं होने के चलते उसका करियर नष्ट हो गया है। ऐसे में उसे वैध डिग्री दिलाई जाए और उसने दुबई में मिली नौकरी में मिलने वाले वेतन के बराबर क्षतिपूर्ति राशि दिलाई जाए। जिस पर सुनवाई करते हुए एकलपीठ ने संबंधित अधिकारियों को नोटिस जारी कर जवाब तलब किया है।

भगवान परशुराम की मूर्ति तोड़ने वाले को कड़ी सजा मिले : पं. सुरेश मिश्रा

रेल्वे स्टेशन स्थित भगवान परशुराम सर्किल पर समाज कंटक ने तोड़ी परशुरामजी की मूर्ति, पुलिस ने दबोचा

जयपुर, (का.सं.)। रेलवे स्टेशन स्थित भगवान परशुराम सर्किल पर लगी भगवान परशुराम की मूर्ति को किसी समाज कंटक ने तोड़ दिया है। सोमवार को इसकी सूचना पाकर सर्व ब्राह्मण महासभा के राष्ट्रीय अध्यक्ष पं. सुरेश मिश्रा तुरंत प्रभाव से पदाधिकारियों के साथ परशुराम सर्किल पर पहुंचे और वहां जाकर देखा तो किसी समाज कंटक ने भगवान परशुराम की मूर्ति को पूरी तरह से खंडित कर दिया। मौके पर महासभा के पदाधिकारियों ने मूर्ति को अलग-अलग टुकड़ों को एक जगह इकट्ठा किया और मौके पर पुलिस को बुलाकर कार्यवाही करने के लिए पारबंद किया। पं. सुरेश मिश्रा ने अतिरिक्त पुलिस कमिश्नर कुंवर राधदीप को इस पूरे मामले की जानकारी दी और तुरंत प्रभाव से कार्यवाही के लिये कहा। इसके पश्चात पुलिस ने मौका मुआयना किया और सीसीटीवी कैमरे खंगाले। पं. सुरेश मिश्रा ने कहा कि कुछ समाज कंटक इस समय चुनावी साल में इस प्रकार की हरकत करवाकर समाज में एक गलत संदेश देना चाहते हैं। मैं इस क्रुत्य की कठोर शब्दों में निंदा करता हूँ और दोषी को बक्सा नहीं जायेगा। पं. सुरेश मिश्रा ने थाना सदर में इस बाबत एक एफआईआर दर्ज कराई है। एफआईआर दर्ज करवाने के बाद पुलिस ने एक व्यक्ति को गिरफ्तार भी किया है। जो कह रहा है कि मूर्ति उसने तोड़ी है। ऐसे समाज कंटक को कड़ी से कड़ी सजा दिलाई जायेगी। मिश्रा ने चेतावनी दी है कि ब्राह्मण समाज कतई कमजोर नहीं है। इस प्रकार की हरकतें बर्दाश्त के बाहर है। पुलिस भी ऐसे व्यक्ति को कठोर से कठोर सजा दे।

